



FANONGONONGO FAKA'OFISIALE

3 Fepueli 2021

FANONGONONGO

Laiseni 'o e Kautaha Nō atu 'a e Pa'anga 'i Tonga

'Oku fie 'oatu heni 'e he Pangikē Pule Fakafonua 'o Tonga' 'a e fakamālō kiate kinautolu kotoa pē kuo nau lava mai 'o lēsisita 'enau ngaahi kautaha noo'. Kaekehe, 'oku fie fakahā atu ai heni ke 'ilo pea mea'i 'e he Tonga kotoa, kuo toloi 'a e taimi 'e ngata kiai 'a e lēsisita 'o e ngaahi Kautaha Nō atu 'a e Pa'anga' ki he **'aho Falaite 5 'o Fepueli 2021**. Koia ai 'oku 'oatu ai heni 'a e kole ki he ngaahi kautaha' pe pisinisi kotoa pē, ngaahi kulupu', ngaahi kōmiti', ngaahi ngāue'anga' pe ha taha pē **'oku' ne nō atu ha pa'anga KI HA TAHA KOLE NŌ PĒ 'o kau ki heni ha fa'ahinga taha tāutaha pē, koha kau mēmipa, kulupu, ngaahi pisinisi' pe koha taha pē, kemou fetu'utaki mai he vave taha' ki he Pangikē Pule', 'i loto he 'aho Falaite 5 'o Fepueli 2021.**

'Oku tuku atu heni 'a e fakamanatu ki he kakai 'o e fonua', ka 'i ai ha taha, kautaha pe kulupu 'e ma'u 'oku' ne kei fakahoko 'a e pisinisi nō atu 'o e pa'anga' 'i Tonga' ni 'i he hili 'a e 'aho 5 'o Fepueli 2021, **ka 'oku te'eki ai ke fetu'utaki mai ki he Pangikē Pule' ke ma'u atu ha'ane laiseni Kautaha Nō Atu 'o e Pa'anga', 'oku' ne fakahoko 'e ia 'a e hia pea 'e malava ke faka'ilo ia 'o ala mo'ua 'i ha'ane halaia ki ha mo'ua pa'anga 'o 'ikai laka hake 'i he \$10,000 pe ko e ngāue pōpula ki ha vaha'a taimi 'oku 'ikai lahi hake 'i he ta'u 'e tolu pe fakatou'osi 'o fakatatau ki he Kupu 3(2) 'o e Lao Ki he ngaahi Kautaha Nō Atu 'o e Pa'anga' 2018. Kātaki 'o toe fakatokanga'i ange, fakatatau ki he Kupu 20 'o e Lao Ki he ngaahi Kautaha Nō Atu 'o e Pa'anga' 'e fakata'e'aonga'i 'a e aleapau nō pa'anga kotoa pē 'e fakahoko 'e ha taha pe kautaha 'oku te'eki ke fetu'utaki mai ki he Pangikē Pule' ke laiseni 'i loto 'i he 'aho kuo fakahā atu 'i 'olunga'.**

Ki ha toe fakaikiiki kātaki 'o fakafetu'utaki ki he:

Tafa'aki ki he Ngaahi Kautaha Fakapa'anga

Pangikē Pule Fakafonua 'o Tonga

Telefoni: (676) 24-057; Fax: (676) 24 201

Meili 'Elekitolonika: nrbt@reservebank.to

Peesi 'Initaneti: www.reservebank.to